

नागपूर महानगरपालिका

महाराष्ट्र महानगरपालिका अधिनियम, १९४९ चे  
कलम ४५१ नुसार महानगरपालिका सर्वसाधारण  
सभा ठराव निलंबित करण्याबाबत.

**महाराष्ट्र शासन**

**नगर विकास विभाग**

शासन निर्णय क्र. नामपा २०१३/प्र.क्र.२६२/१३/नवि-२६,

मंत्रालय, मुंबई-४०० ०३२.

दिनांक - १५ जून, २०१६

**संदर्भ** - १. आयुक्त, नागपूर महानगरपालिका यांचे पत्र क्र. ५९/आस्थापना दि. ३ जून २०११

२. आयुक्त, नागपूर महानगरपालिका यांचे पत्र क्र. १२०/ आस्थापना, दि. २४ ऑगस्ट २०१५

**प्रस्तावना :**

आयुक्त, नागपूर महानगरपालिका यांचे संदर्भ क्र. १ येथील पत्राने नागपूर महानगरपालिका ठराव क्र. १८२, १८३, १८४, १८५, १८६, १८७, १८८, १८९, १९० व १९१ दि. १/२/२०११ हे प्रशासकीय शिस्तीच्या विरोधात असल्याने विखंडीत करण्याची शिफारस शासनास करण्यात आली.

संदर्भ क्र. १ येथील प्रस्तावानुसार प्राप्त ठराव व त्याअनुषंगाने असलेली वस्तुस्थिती पुढीलप्रमाणे आहे.

अ.क्र	ठराव क्र.	कर्मचाऱ्यांचे नाव, पदनाम व विभाग	प्रशासनाने सुचविलेली शिक्षा	म.न.पा ठरावानुसार सुचविलेली शिक्षा
१	१८२	श्री विजय रमेश चोरसीया, सफाई कामगार, आरोग्य विभाग	म.न.पा.च्या सेवेतून बडतर्फ करणे	त्यांची पुढील वार्षिक वेतनवाढ ५ (पाच) वर्षांच्या कालावधीकरीता भविष्यातील वेतनवाढीवर कायम परिणाम करणारी ठरेल. अशी रोखून ठेवण्यात यावी.
२	१८३	श्री विनोद ना. बाभुळकर, कनिष्ठ लिपीक, कर विभाग	म.न.पा.च्या सेवेतून बडतर्फ करणे	त्यांची पुढील वार्षिक वेतनवाढ ३ (तीन) वर्षांच्या कालावधीकरीता भविष्यातील वेतनवाढीवर कायम परिणाम करणारी ठरेल. अशी रोखून ठेवण्यात यावी.
३	१८४	श्री.पी.बी.घोष, हिवताप कर्मचारी, आरोग्य विभाग	म.न.पा.च्या सेवेतून बडतर्फ करणे	त्यांची पुढील वार्षिक वेतनवाढ ३ (तीन) वर्षांच्या कालावधीकरीता भविष्यातील

				वेतनवाढीवर कायम परिणाम करणारी ठरेल. अशी रोखून ठेवण्यात यावी.
४	१८५	श्री शिशुपाल मनोहर करवाडे, जलप्रदाय विभाग	म.न.पा.च्या सेवेतून बडतर्फ करणे	त्यांची पुढील वार्षिक वेतनवाढ ५ (पाच) वर्षांच्या कालावधीकरीता भविष्यातील वेतनवाढीवर कायम परिणाम करणारी ठरेल. अशी रोखून ठेवण्यात यावी.
५	१८६	श्री दिपक पुंडलिक माने, क्षेत्रीय कर्मचारी, हत्तीरोग विभाग (आरोग्य)	म.न.पा.च्या सेवेतून बडतर्फ करणे	त्यांची पुढील वार्षिक वेतनवाढ ३ (तीन) वर्षांच्या कालावधीकरीता भविष्यातील वेतनवाढीवर कायम परिणाम करणारी ठरेल. अशी रोखून ठेवण्यात यावी.
६	१८७	श्री होरीलाल शामलाल घेंगट, सफाई मजदूर, आरोग्य विभाग	म.न.पा.च्या सेवेतून बडतर्फ करणे	त्यांची पुढील वार्षिक वेतनवाढ ५ (पाच) वर्षांच्या कालावधीकरीता भविष्यातील वेतनवाढीवर कायम परिणाम करणारी ठरेल. अशी रोखून ठेवण्यात यावी.
७	१८८	श्री प्रशांत न. भिसीकर, अग्नि, अग्निशामक विभाग	म.न.पा.च्या सेवेतून बडतर्फ करणे	त्यांची पुढील वार्षिक वेतनवाढ ५ (पाच) वर्षांच्या कालावधीकरीता भविष्यातील वेतनवाढीवर कायम परिणाम करणारी ठरेल. अशी रोखून ठेवण्यात यावी.
८	१८९	श्री अब्दुल गफार पठाण, क्षेत्र कर्मचारी, हत्तीरोग विभाग (आरोग्य)	म.न.पा.च्या सेवेतून बडतर्फ करणे	त्यांची पुढील वार्षिक वेतनवाढ ५ (पाच) वर्षांच्या कालावधीकरीता भविष्यातील

				वेतनवाढीवर कायम परिणाम करणारी ठरेल. अशी रोखून ठेवण्यात यावी.
९	१९०	श्री अनिल भा. बोडखे, खलाशी, जलप्रदाय विभाग	म.न.पा.च्या सेवेतून बडतर्फ करणे	त्यांची पुढील वार्षिक वेतनवाढ ५ (पाच) वर्षांच्या कालावधीकरीता भविष्यातील वेतनवाढीवर कायम परिणाम करणारी ठरेल. अशी रोखून ठेवण्यात यावी.
१०	१९१	श्री अरुण कारुजी अलोने, मिटर वाचक, जलप्रदाय विभाग	म.न.पा.च्या सेवेतून बडतर्फ करणे	ते कामावर सतत गैरहजर राहिले तो संपूर्ण कालावधी बिना वेतन रजा म्हणून ठरविण्यात यावा व अपचारी यांनी स्वेच्छा निवृत्ती मिळण्याकरीता विनंती केलेली असल्यामुळे त्यांना कार्यालयाने स्वेच्छा निवृत्ती देवून त्यांना पेंशन लागू करावी. अशी शिफारस केली.

प्रस्ताव हा सन २०११ मधील असल्याने प्रस्तावामधील कर्मचाऱ्यांचे संदर्भात सद्यस्थिती व त्यांचे सध्याचे वर्तन याबाबतची अधिक माहिती आयुक्त, नागपूर महानगरपालिका यांचेकडून मागविण्यात आली होती. त्यास अनुलक्षून आयुक्त, नागपूर महानगरपालिका यांनी संदर्भ क्र. २ अन्वये अहवाल सादर केला होता. त्यानुसार उपरोक्त ठराव व कर्मचारी यांचेबाबत सद्यस्थिती पुढीलप्रमाणे होती.

अ.क्र	ठराव क्र.	कर्मचऱ्यांचे नाव, पदनाम व विभाग	प्रशासनाने सुचविलेली शिक्षा	सद्यस्थिती
१	१८२	श्री विजय रमेश चोरसीया, सफाई कामगार, आरोग्य विभाग	म.न.पा.च्या सेवेतून बडतर्फ करणे	नकली नोट चलन प्रकरणी सन १९९९ मध्ये मध्य प्रदेश येथे कलम ४८९ (b) व १२०-b अन्वये सत्र न्यायाधिश यांनी

				६ वर्षांची शिक्षा सुनावली आहे. त्याविरोधात उच्च न्यायालय येथे दाखल केलेली याचिका न्यायालयाने dismiss केलेली आहे. विभागामध्ये कार्यरत नाहीत.
२	१८३	श्री विनोद ना. बाभुळकर, कनिष्ठ लिपिक, कर विभाग	म.न.पा.च्या सेवेतून बडतर्फ करणे	स्थानिक संस्था कर विभागात कनिष्ठ लिपिक पदावर कार्यरत आहेत. विभागीय चौकशी प्रलंबित किंवा प्रस्तावित नाही. तथापि त्यांच्या कामात कांही सुधारणा नाही.
३	१८४	श्री.पी.बी.घोष, हिवताप कर्मचारी, आरोग्य विभाग	म.न.पा.च्या सेवेतून बडतर्फ करणे	दि. ६/४/२००५ पासून गैरहजर आहेत. अजूनपर्यंत कार्यालयात रुजू झालेले नाहीत. विभागीय चौकशी प्रलंबित किंवा प्रस्तावित नाही.
४	१८५	श्री शिशुपाल मनोहर करवाडे, जलप्रदाय विभाग	म.न.पा.च्या सेवेतून बडतर्फ करणे	दि. २३/२/२०१४ रोजी निधन झाले आहे. महाराष्ट्र नागरी सेचा नियम शिस्त व अपील १९७९, १३(४) नुसार कर्मचाऱ्याच्या मृत्यूनंतर शिस्तभंग विषयक कार्यवाही चालू ठेवता येणार नाही.
५	१८६	श्री दिपक पुंडलिक माने, क्षेत्रीय कर्मचारी, हत्तीरोग विभाग (आरोग्य)	म.न.पा.च्या सेवेतून बडतर्फ करणे	दि. ४/३/२००८ पासून गैरहजर आहेत. अजूनपर्यंत कार्यालयात रुजू झालेले नाहीत. विभागीय चौकशी प्रलंबित किंवा प्रस्तावित नाही.
६	१८७	श्री होरीलाल शामलाल घेंगट, सफाई मजदूर, आरोग्य विभाग	म.न.पा.च्या सेवेतून बडतर्फ करणे	दि. ६/४/२०१२ पासून सतत गैरहजर आहेत. अजूनपर्यंत कार्यालयात रुजू झालेले नाहीत. विभागीय चौकशी प्रलंबित किंवा प्रस्तावित नाही.

७	१८८	श्री प्रशांत न. भिसीकर, अग्निक, अग्निशामक विभाग	म.न.पा.च्या सेवेतून बडतर्फ करणे	काम, वर्तणूक समाधानकारक आहे. विभागीय चौकशी प्रलंबित किंवा प्रस्तावित नाही.
८	१८९	श्री अब्दुल गफार पठाण, क्षेत्र कर्मचारी, हत्तीरोग विभाग(आरोग्य)	म.न.पा.च्या सेवेतून बडतर्फ करणे	वयोमानानुसार दि. ३०/६/२०११ रोजी त्यांचेविरुद्ध पूर्वी सुरु असलेल्या विभागीय चौकशी निर्णयाचे अधिन राहून मनपा सेवेतून सेवानिवृत्त करण्यात आले आहे. नव्याने विभागीय चौकशी प्रस्तावित किंवा प्रलंबित नाही.
९	१९०	श्री अनिल भा. बोडखे, खलाशी, जलप्रदाय विभाग	म.न.पा.च्या सेवेतून बडतर्फ करणे	दि. १०/२/२०१२ रोजी निधन झाले आहे. महाराष्ट्र नागरी सेवा नियम शिस्त व अपील १९७९, १३(४) नुसार कर्मचाऱ्याच्या मृत्यूनंतर शिस्तभंग विषयक कार्यवाही चालू ठेवता येणार नाही.
१०	१९१	श्री अरुण कारुजी अलोने, मिटर वाचक, जलप्रदाय विभाग	म.न.पा.च्या सेवेतून बडतर्फ करणे	दि. १/१२/२००१ पासून सतत गैरहजर आहेत. अजूनपर्यंत कार्यालयात रुजू झालेले नाहीत. गैरहजर असल्यामुळे त्याच कारणास्तव दुसरी विभागीय चौकशी सुरु करण्यात आली आहे.

आयुक्त, नागपूर महानगरपालिका यांचे संदर्भ क्र. १ येथील पत्राने प्राप्त प्रस्ताव आणि संदर्भ क्र. २ येथील पत्राने प्राप्त सद्यस्थिती विचारात घेता नागपूर महानगरपालिकेचे दि. १/२/२०११ रोजी पारित ठराव क्र. १८२, १८३, १८४, १८५, १८६, १८७, १८८, १८९, १९० व १९१ महाराष्ट्र महानगरपालिका अधिनियम १९४९ चे कलम ४५१ (१) नुसार निलंबित करण्याची बाब शासनाचे विचाराधीन होती. त्या अनुषंगाने शासनाने खालीलप्रमाणे निर्णय घेतला आहे.

#### शासन निर्णय :

१) नागपूर महानगरपालिकेने दि. १/२/२०११ रोजी पारित केलेले सर्वसाधारण ठराव क्र. १८५ व १९० मधील संबंधित कर्मचाऱ्यांचे निधन झाल्यामुळे महाराष्ट्र नागरी सेवा नियम शिस्त व अपील

१९७९, १३(४) नुसार ठराव निलंबित/विखंडीत करण्याबाबत प्रस्तावित कार्यवाही रद्द करण्यात येत आहे.

२) नागपूर महानगरपालिकेने दि. १/२/२०११ रोजी पारित केलेले सर्वसाधारण ठराव क्र. १८८ चे बाबत संबंधित कर्मचारी श्री. प्रशांत भिशीकर यांचे ठरावानंतरचे काम व वर्तणूक समाधानकारक आहे, तसेच त्यांचेविरोधात विभागीय चौकशी प्रलंबित अथवा प्रस्तावित नाही असा आयुक्त, नागपूर मनपा यांचा अहवाल आहे. यावरून ठराव क्र. १८८ निलंबित अथवा विखंडीत करण्यात येवू नये.

३) अन्य कर्मचाऱ्यांचे बाबत विभागीय चौकशी, त्यानुसार प्रस्तावित शिक्षा व मनपा सभागृहाचे प्रस्तावित केलेला शिक्षेतील बदल यानंतरही संबंधित कर्मचाऱ्यांचे वर्तनात बदल झालेला दिसून येत नाही. त्यामुळे ठराव क्र. १८२, १८३, १८४, १८६, १८७, १८९, व १९१ मुंबई प्रांतिक महानगरपालिका अधिनियम, १९४९ चे कलम ४५१ (१) नुसार प्रथम तात्पुरते निलंबित करण्यात येत आहेत.

महाराष्ट्र महानगरपालिका अधिनियम, १९४९ च्या कलम ४५१ (२) नुसार महानगरपालिकेस किंवा आयुक्तांना या आदेशाविरुद्ध सदर आदेश प्राप्त झाल्याच्या दिनांकापासून ०१ महिन्याच्या कालावधीत शासनाकडे अभिवेदन करता येईल व विहीत मुदतीत अभिवेदन प्राप्त न झाल्यास कलम ४५१ (२) प्रमाणे पुढील कार्यवाही करण्यात येईल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०६१७१६१३०२७६२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( ज. ना. पाटील )

उप सचिव, महाराष्ट्र शासन

प्रत,

- १) महापौर, नागपूर महानगरपालिका, नागपूर
- २) विभागीय आयुक्त, नागपूर विभाग, नागपूर
- ३) आयुक्त, नागपूर महानगरपालिका, नागपूर
- ४) निवड नस्ती, नवि-२६.